

Visit for information about  
Jhunjhunu/ Shekhawati/  
Rajasthan & India  
www.myjhunjhunu.com



वर्ष : 5 अंक : 4 माह : फरवरी

RNI NO. RAJHIN/2005/16382

पूरे भारतवर्ष में दो हजार दो सौ से अधिक संख्या में प्रसारित

# माई झुंझुनू डॉट कॉम

## My Jhunjhunu.com

www.myjhunjhunu.com/newspaper

पृष्ठ : 12 मूल्य : 5 रुपये ( वार्षिक शुल्क : 60 रुपये )  
License to post without Prepayment of postage No.  
TECH.(W.R.)/47-4/05-06/07 valid till 31-12-10  
Posted At H.P.O JJJN On 1st & 2nd Date Of Every Month

नकल से सावधान, सही माल खरीदे

TM No.809002



www.myjhunjhunu.com/cattlefeed  
भारतीय उद्योग रत्न अवार्ड,  
गोल्ड मैडल से सम्मानित

प्रधान सम्पादक : देवकीनन्दन तुलस्यान संरक्षक : श्रवणकुमार केजडीवाल ( एडवोकेट )  
Awardee - 21st Century Technocrat Excellence Award 2006 with Gold Medal

## सम्पादकीय होली पर्व की हार्दिक बधाई एवं शुभकामनाएं....



मस्ती का पर्व है होली कुछ खास इसलिए भी होता है होली का त्यौहार कि मीसम बसंत पंचमी के पश्चात होली तक लगभग खुशनुमा हो जाता है जिसका होता है अलग ही अंदाज। पर्व हमारी प्राचीन परम्पराओं को हंसी खुशी मनाने की धरोहर है जिससे आपसी भाईचारा फले तथा फुले, इन्हीं मंगल कामनाओं के साथ होली मूबारक।

गणतंत्र दिवस 2010 पर जिला प्रशासन झुंझुनू द्वारा स्वर्ण जयन्ती स्टेडियम झुंझुनू में आयोजित समारोह में विशिष्ट प्रशंसा योग्य कार्य करने वाले सभी को आकर्षक प्रतीक चिन्ह माई झुंझुनू डॉट कॉम द्वारा मुख्य अतिथि जिले के प्रभारी एवं सहकारिता मंत्री श्री परसादी लाल मीणा के हाथों प्रदान किये गये। प्रति वर्ष स्वाधीनता दिवस एवं गणतंत्र दिवस पर पिछले 5 वर्षों से सभी सम्मानित होने वाले को प्रतीक चिन्ह प्रदान किये जाने की श्रृंखला में इस वर्ष ग्यारहवीं बार प्रतीक चिन्ह माई झुंझुनू डॉट कॉम द्वारा प्रदान किये। जिला कलेक्टर आलोक गुप्ता का हार्दिक आभार कि उन्होंने हमें पुनः दिया प्रतिभाओं को सम्मानित करने का सुअवसर।

भारतीय गणतंत्र अपने साठवें वर्ष में ऐसे समय प्रवेश कर रहा है जब विश्वव्यापी आर्थिक मंदी से लगभग अछूती रही देश की अर्थव्यवस्था सात-आठ फीसदी की दर से तख्खे कर रही है। भारत को अब विश्व में पहले की अपेक्षा ज्यादा सम्मान के साथ देखा जाता है, उसकी बात अंतरराष्ट्रीय मंचों पर महत्व रखती है और उसके सुझाव पर गौर किया जाता है। इस बेहद खुशी के अवसर पर देश के धरलू मोचे पर कई सवाल मन में कौंधते हैं जैसे- क्या देश को हम प्रगति पथ पर सही तह से ले जा रहे हैं? क्या देश के नागरिक भी अपनी कर्तव्य परायणता को पूरी तह निभा रहे हैं?

किसी भी अन्य संस्थान की तरह मीडिया में भी अगर हम संप्रमूल्यंकन करें तो कह सकते हैं कि पिछले एक दशक में मीडिया ने लोकतांत्रिक मूल्यों और बहुप्रतीक्षित सुधारों के लिए इतना काम किया है जितना कोई भी राजनीतिक दल या सरकारी एजेंसी नहीं कर पाई है। कभी-कभी हम चीजों को हल्के में ले लेते हैं, किन्तु जेसिका लाल, नीतिशा कटारा, प्रियदर्शनी मट्ट, रुचिका गिरहोत्रा मामलों और ताकतवर व्यवस्था के खिलाफ कुछ संकल्पबद्ध परिजनों और मित्रजनों के संघर्ष पर नजर डालने से स्थिति साफ हो जाती है। क्या उनके पास न्याय पाने का जरा भी अवसर था? मीडिया ने चमत्कार कर दिखाया। कोई भी सरकार, राजनेता, न्यायपालिका और अधिकारी मीडिया से उभरे जनमत की अनदेखी नहीं कर सकता। हमने आपराधिक मामलों में मीडिया के खुलासे देखे हैं। उम्मीद है कि इनसे लाखों लोग लाभान्वित हुए हैं। मीडिया निर्णय लेने की प्रक्रिया की खामियों को उजागर कर रहा है और लोकतंत्र में कोई भी जनमत की अपेक्षा नहीं कर सकता है।

झुंझुनू प्रगति संघ द्वारा संचालित आदर्श बाल निकेतन स्कूल के सफलता पूर्वक 50 वर्ष पूर्ण होने के उपलक्ष्य में आगामी 14 फरवरी 2010 को स्वर्ण जयन्ती महोत्सव का आयोजन विद्यालय प्रांगण में किया जा रहा है इस अवसर पर पधारोगे बड़ी संख्या में बाहर रहने वाले हमारे अपने स्वजन, आयोजन की सफलता हेतु आयोजक टीम को हमारी अग्रिम शुभकामनाएं.....  
-डी.एन. तुलस्यान

## विविध कार्यक्रमों के साथ 61 वां गणतंत्र दिवस समारोह मनाया

झुंझुनू, 26 जनवरी। 61 वें गणतंत्र दिवस पर यहाँ स्वर्ण जयन्ती स्टेडियम में मंगलवार को प्रातः 9.30 बजे आयोजित जिला स्तरीय समारोह में जिले के प्रभारी एवं सहकारिता मंत्री श्री परसादी लाल मीणा ने राष्ट्रीय ध्वज फहराया और परेड का निरीक्षण कर विभिन्न टुकियों के संयुक्त मार्च पास्ट की सलामी भी ली। मार्च पास्ट का नेतृत्व आर.आई. (पुलिस लाइन) रणधीर सिंह ने किया। मार्च पास्ट में राजस्थान पुलिस, महिला पुलिस, होमगार्ड, गौरव सेनानियों, एन.सी.सी., स्काउट गाइड आदि की टुकडियों ने हिस्सा लिया। पुलिस बैण्ड एवं थ्री डोट्स उच्च माध्यमिक विद्यालय के छात्र-छात्राओं द्वारा राष्ट्रीय ध्वज एवं गाई आफ ऑन दिया गया। अपर कलेक्टर के.एल. मीणा ने महामहिम राज्यपाल के संदेश का वाचन किया। इस अवसर पर जिला कलेक्टर आलोक गुप्ता, जिला पुलिस अधीक्षक अजयपाल लाम्बा, अतिरिक्त पुलिस अधीक्षक बिहारी लाल वर्मा, नगर परिषद के सभापति खालिद हुसैन, उपखण्ड अधिकारी नरेन्द्र कुमार कोठारी, एएसपी बिहारी लाल वर्मा, उपाधीक्षक अर्जुनसिंह, शहर कोतवाल हरजिन्दर सिंह, यातायात प्रभारी विक्रम सिंह, लायन्स क्लब अध्यक्ष कैलाश सिंघानिया, माई झुंझुनू डॉट कॉम के प्रबन्ध निदेशक डी.एन. तुलस्यान सहित जिले के स्वतंत्रता सेनानी, जन प्रतिनिधि, शहर के गणमान्य नागरिक और बड़ी संख्या में महिला-पुरुष एवं बच्चों उपस्थित थे।

स्कूली छात्र-छात्राओं द्वारा शारिरिक व्यायाम एवं सामूहिक नृत्य तथा सांस्कृतिक कार्यक्रम के रोचक कार्यक्रम प्रस्तुत किये। कार्यक्रम का संचालन बी.डी.के. अस्पताल के चिकित्सा अधिकारी डॉ. एल.के. शर्मा एवं सतवीर झाड़डिया ने किया।  
**स्मृति चिन्ह माई झुंझुनू डॉट कॉम की ओर से :** गणतंत्र दिवस समारोह में हर वर्ष की भांति सम्मानित होने वाले अधिकारियों-कर्मचारियों को इस बार भी माई झुंझुनू डॉट कॉम के प्रबन्ध निदेशक डी.एन. तुलस्यान की ओर से स्मृति चिन्ह प्रदान किये गये। साथ ही ऊंट व घोड़ी के प्रदर्शन करने वाले कलाकारों व झांकी प्रदर्शन में प्रथम व द्वितीय स्थान प्राप्त करने वाले संस्था प्रथानों को भी माई झुंझुनू डॉट कॉम और से स्मृति चिन्ह प्रदान किये गये हैं।  
**शहीद वीरगंगा का सम्मान लायन्स क्लब झुंझुनू से :**



चिकित्सा विभाग की कन्या भूषण हत्या की झांकी का प्रथम पुरुस्कार प्रभारी एवं सहकारिता मंत्री श्री परसादी लाल मीणा से लेते डा.प्रताप सिंह हुतड साथ है जिला कलेक्टर आलोक गुप्ता, जिला पुलिस अधीक्षक अजयपाल लाम्बा, नगर परिषद के सभापति खालिद हुसैन एवं माई झुंझुनू डॉट कॉम के प्रबन्ध निदेशक डी.एन. तुलस्यान। फोटो-रामनिवास सोनी

गणतंत्र दिवस समारोह में हर वर्ष की भांति लायन्स क्लब झुंझुनू की ओर से सम्मानित होने वाली शहीद वीरगंगा को इस बार भी शॉल व स्मृति चिन्ह प्रदान किया गया जो की शहीद वीरगंगा श्रीमती सुमित्रा देवी को शॉल व स्मृति चिन्ह प्रदान किया गया।  
**ध्वजारोहण:** जिला कलेक्टर आलोक गुप्ता ने कलेक्ट्रेट में प्रातः 8.30 बजे ध्वजारोहण किया। इससे पूर्व उन्होंने अपने आवास पर भी राष्ट्रीय ध्वज फहराया। जिला कलेक्टर ने शहीद स्मारक पर पुष्प चक्र अर्पित करके शहीदों को श्रद्धांजलि अर्पित की। नगर परिषद पर सभापति खालिद हुसैन ने और जिला परिषद पर ए.सी.ई.ओ. जे.एन. मथुरिया ने राष्ट्रीय ध्वज फहराया। सूचना केन्द्र पर सूचना एवं जनसम्पर्क अधिकारी सवाई सिंह मालावत ने झण्डा फहराया।  
**शिदाक:** समारोह में शिक्षा के क्षेत्र में उत्कृष्ट कार्य करने वाले कर्मठ एवं कर्तव्य निष्ठ शिक्षक सेठ मोतीलाल कॉलेज के व्याख्याता डॉ. सुशील कुमार त्यागी सहित अन्य को उनकी सराहनीय सेवाओं के लिए प्रशस्ति पत्र व स्मृति चिन्ह प्रदान कर सम्मानित किया गया। इस अवसर पर शिक्षा के क्षेत्र में श्रेष्ठ कार्य करने वाले तीन शिक्षकों को भी नकद राशि से पुरस्कृत किया गया।  
**अधिकारी-कर्मचारी:** अनुसूचित जाति जनजाति विकास निगम के परियोजना प्रबन्धक उत्तम सिंह, आबकारी निरीक्षक श्रीमती अर्चना जानू, पुलिस विभाग के सहायक उप निरीक्षक

लियाकत अली व कनिष्ठ लिपिक अशोक कुमार, चिड़ावा पंचायत समिति के लेखाकार राजेन्द्र कुमार व कलेक्ट्रेट की निर्वाचन शाखा के कनिष्ठ लिपिक राकेश पुनिया, उदयपुरवाटी पंचायत समिति के ब्लॉक कोर्डिनेटर देवीलाल, मण्डावा हल्का पटवारी चतर सिंह, मैनपुरा गांव के सुरेन्द्र कुमार, भोड़की ग्राम के समाजसेवी प्रातः 8.30 बजे ध्वजारोहण किया। इससे पूर्व उन्होंने अपने आवास पर भी राष्ट्रीय ध्वज फहराया। जिला कलेक्टर ने शहीद स्मारक पर पुष्प चक्र अर्पित करके शहीदों को श्रद्धांजलि अर्पित की। नगर परिषद पर सभापति खालिद हुसैन ने और जिला परिषद पर ए.सी.ई.ओ. जे.एन. मथुरिया ने राष्ट्रीय ध्वज फहराया। सूचना केन्द्र पर सूचना एवं जनसम्पर्क अधिकारी सवाई सिंह मालावत ने झण्डा फहराया।  
**शिदाक:** समारोह में शिक्षा के क्षेत्र में उत्कृष्ट कार्य करने वाले कर्मठ एवं कर्तव्य निष्ठ शिक्षक सेठ मोतीलाल कॉलेज के व्याख्याता डॉ. सुशील कुमार त्यागी सहित अन्य को उनकी सराहनीय सेवाओं के लिए प्रशस्ति पत्र व स्मृति चिन्ह प्रदान कर सम्मानित किया गया। इस अवसर पर शिक्षा के क्षेत्र में श्रेष्ठ कार्य करने वाले तीन शिक्षकों को भी नकद राशि से पुरस्कृत किया गया।  
**अधिकारी-कर्मचारी:** अनुसूचित जाति जनजाति विकास निगम के परियोजना प्रबन्धक उत्तम सिंह, आबकारी निरीक्षक श्रीमती अर्चना जानू, पुलिस विभाग के सहायक उप निरीक्षक

के बेहतरीन नृत्य के प्रदर्शन भी समारोह का मुख्य आकर्षण थे।  
**झांकी प्रदर्शन:** समारोह में विभिन्न विभागों की ओर से निकाली गई झांकियों का प्रदर्शन भी समारोह का आकर्षण था। इस अवसर पर विद्युत निगम, जिला परिषद, उद्योग, कृषि विज्ञान केन्द्र, महिला एवं बाल विकास विभाग, परिवार कल्याण, वन विभाग और सर्व शिक्षा विभाग की ओर से विभागीय सम सामयिक विषयों पर झांकिया निकाली गई, जिसमें हाराष्ट्रीय ग्रामीण रोजगार गारण्टी योजना (नरेगा) व चिकित्सा विभाग की परिवार कल्याण विषयक कन्या भूषण हत्या की झांकियों को प्रथम स्थान दिया गया, जबकि महिला एवं बाल विकास विभाग की झांकी को द्वितीय स्थान प्राप्त करने पर मुख्य अतिथि द्वारा माई झुंझुनू डॉट कॉम की ओर से स्मृति चिन्ह प्रदान किये गये।  
**गणतंत्र दिवस पर रैली का आयोजन:** गांधी चौक से कलेक्ट्रेट के आगे स्थित नेहरू पार्क तक शहर की विभिन्न शिक्षण संस्थाओं के स्कूली छात्र-छात्राओं की ओर से रैली का आयोजन किया गया। जिला कलेक्टर आलोक गुप्ता ने रैली हरी झण्डा दिखाकर रवाना किया।  
**गणतंत्र दिवस समारोह से सम्बंधित विस्तार से समाचार व फोटोग्राफ इन्टरनेट से वेबसाईट पर देखें जा सकते है**  
www.myjhunjhunu.com/ republicday

## जे.बी. शाह कन्या स्नातकोत्तर महाविद्यालय का वार्षिकोत्सव

माई झुंझुनू, 29 जनवरी। जे.बी. शाह कन्या स्नातकोत्तर महाविद्यालय झुंझुनू का वार्षिकोत्सव शुक्रवार प्रातः 11 बजे मण्डावा रोड स्थित जे.बी. शाह कॉलेज प्रांगण में आयोजित वार्षिक पुरस्कार वितरण के साथ मुख्य अतिथि डॉ. प्राची शर्मा स्त्री रोग विशेषज्ञ झुंझुनू की उपस्थिति के विस्तृत समाचार आगामी अंक में प्रकाशित किये जायेंगे।

## स्वतंत्रता सैनानी रेखाराम की राजकीय सम्मान से अंत्येष्टी

माई झुंझुनू, 29 जनवरी। समसपुर गांव के स्वतंत्रता सैनानी रेखाराम (९१) की राजकीय सम्मान से अंत्येष्टी की गई। आजाद हिंद फौज के सिपाही रह चुके रेखाराम का बीती रात निधन हो गया। कलेक्टर आलोक गुप्ता, एसडीएम एनके कोठारी, एसपी अजयपाल लांबा, तहसीलदार महेंद्र मीणा व डीएसपी अजरुनसिंह ने स्वतंत्रता सैनानी की पार्थिव देह पर पुष्प चक्र अर्पित कर श्रद्धांजलि दी। पुलिस टुकड़ी ने उनके सम्मान में हवाई फायर किए।

## आदर्श स्वर्ण जयन्ती महोत्सव 14 फरवरी को

माई झुंझुनू, 29 जनवरी। झुंझुनू प्रगति संघ द्वारा संचालित आदर्श बाल निकेतन स्कूल के सफलता पूर्वक 50 वर्ष पूर्ण होने के उपलक्ष्य में आगामी 14 फरवरी 2010 को स्वर्ण जयन्ती महोत्सव का आयोजन विद्यालय प्रांगण में किया जायेगा। समारोह में राजस्थान विधानसभा के अध्यक्ष दीपेन्द्र सिंह शेखावत, राज्यमंत्री वृजेन्द्र ओला, डॉ. जितेन्द्र सिंह, डॉ. राजकुमार शर्मा, झुंझुनू जिला कलेक्टर आलोक गुप्ता एवं जिला पुलिस अधीक्षक अजयपाल लाम्बा सहित अन्य विशिष्ट अतिथियों का गरिमामय सानिध्य रहेगा। स्वर्ण जयन्ती महोत्सव के संयोजक डी.एन. तुलस्यान ने बताया कि उक्त समारोह में मुम्बई, कोलकाता, जयपुर, हैदराबाद, नेपाल, सूरत एवं अहमदाबाद

सहित अन्य जगहों में बसे हमारे अपने स्वजन बड़ी संख्या में पधारेंगे। इस अवसर पर आदर्श स्वर्ण जयन्ती स्मारिका विमोचन भी किया जायेगा। स्मारिका के मुख्य सम्पादक हरीश तुलस्यान ने बताया कि इसमें संस्था के 50 स्वर्णिम वर्षों का पूरा लेखा जोखा प्रकाशित करने का प्रयास किया जा रहा है। इस अवसर पर आदर्श एल्यूमिनी एसोसियेशन की प्रथम वार्षिक सभा का आयोजन भी किया जायेगा। विदित है कि उक्त एल्यूमिनी एसोसियेशन के गठन की प्रक्रिया प्रारम्भ की जा चुकी है। इसमें लगभग 150 संरक्षक सदस्यों के बनने की संभावना है। इस अवसर पर श्री चतुराम जी हलवाई झुंझुनू के परिवारजनों द्वारा निर्मित आदर्श जल मंदिर एवं स्व. श्री रीछपाल राय जी हलवाई एवं उनकी धर्मपत्नी स्व. श्रीमती धापी देवी की स्मृति में झुंझुनू निवासी हैदराबाद प्रवासी राजकुमार आदर्श कुमार तुलस्यान के सौजन्य से करवाया जा रहा आदर्श स्टेज ब्लॉक का

उद्घाटन भी किया जायेगा। जयन्ती महोत्सव को मूर्त रूप देने में मुम्बई से काशीनाथ गाडिया, रामस्वरूप गाडिया, रामभजन गाडिया, दीनबन्धु जालान, प्रमोद जालान, सूरत से पवन गाडिया, संजय जालान, पवन मोदी, जयपुर से नवरंग लाल टीबडा, रमेश जगनानी, प्रेम पोद्दार, हैदराबाद से गोतम जालान, नवीन तुलस्यान, श्रीमती मंजू टीबडेवाल, दिलीप पंसारी, काठमांडू से राजकुमार गाडिया, अनिल टीबडेवाल, स्थानीय स्कूल प्रबंध समिति के उपसभापति गीतुराम मोदी, सचिव परमेश्वर हलवाई, कोषाध्यक्ष मनीष अग्रवाल, सदस्य प्रो. अतुल गर्ग, डी.एन. तुलस्यान, हरीश तुलस्यान, एल्यूमिनी एसोसियेशन के अध्यक्ष एडवोकेट श्रवण केजडीवाल, कोषाध्यक्ष एडवोकेट दिनेशचन्द्र अग्रवाल सहित अन्यजनों का सहयोग सराहनीय है।

## प्रशासन शहरो के संग अभियान का शुभारम्भ



झुंझुनू, 26 जनवरी: जिले के प्रभारी एवं सहकारिता मंत्री परसादी लाल मीणा ने राज्यव्यापी चलाये जा रहे प्रशासन शहरों के संग अभियान का यहाँ नगर परिषद परिसर में शुभारम्भ किया। जिला कलेक्टर आलोक गुप्ता ने कहा कि आज से चलाये जा रहे इस अभियान का लाभ शहरी क्षेत्र के लोगों को भरपूर मात्रा में मिले, इसके लिए प्रशासन सकारात्मक सोच के साथ कार्य करेगा। प्रारम्भ में नगर परिषद के सभापति खालिद हुसैन ने सभी का स्वागत करते हुए गणतंत्र दिवस की शुभकामनाएं देते हुए इस अभियान में किये जाने वाले कार्यों पर विस्तार पूर्वक प्रकाश डाला और कहा कि राज्य सरकार अभियान के दौरान संवेदनशील, पारदर्शी और जवाबदेही के रूप में कार्य करेगी। प्रारम्भ में सहकारिता मंत्री एवं जिला कलेक्टर का पार्षदों द्वारा माला पहनाकर स्वागत भी किया गया।

उप सभापति विमला बेनीवाल ने अंत में सभी का आभार ज्ञापित किया। समारोह में अपर कलेक्टर के.एल. मीणा, उपखण्ड अधिकारी नरेन्द्र कुमार कोठारी, पुलिस अधीक्षक अर्जुन सिंह, पूर्व नगरपालिका अध्यक्ष तैयब अली, नगर परिषद आयुक्त श्रवण कुमार, विनोद कुमार पुनिया, रंगलाल लम्बोरिया, पार्षद दिलीप डिग्रवाल, चन्द्रभान खानपुरिया, लक्ष्मण सिंह, जाहिद अली खोखर, महेश जीनगर, राजेश बाबल, विमला कुमावत, विकेश सिहाग, पूर्व पार्षद रामनारायण कुमावत सहित अन्य पार्षद एवं विभागीय अधिकारी तथा जन प्रतिनिधि उपस्थित थे। कार्यक्रम का संचालन रियाज फारूकी ने किया। नगर परिषद के कार्यवाहक आयुक्त श्रवण कुमार ने बताया कि राज्य सरकार के निर्देशानुसार 26 जनवरी से 8 मार्च तक प्रशासन शहरों की ओर अभियान चलाया जायेगा।

पीआरओ कार्यालय के किसी भी दिन के प्रेसनोट कभी भी देखें।  
www.myjhunjhunu.com/pro

जिला पुलिस प्रेसनोट एवं अन्य जानकारियों के लिए लॉगऑन करें-  
www.myjhunjhunu.com/police